

२७-०९-२०२५

सकाळी : ८.४०

राश्ट्रीय खबरो :

मुखेल खबरो :

- प्रधानमंत्री नरेंद्र मोदी आयज ओडिशात जायत्या उदरगत प्रकल्पांचे उक्तावण आनी बुनीयादी फातर बसयतले.
- राष्ट्रपती द्रौपदी मुर्मू यांनी अलाहाबाद उच्च न्यायालयात २४ न्यायाधीशांची नेमणूक केल्या.
- केंद्रीय पेट्रोलियम मंत्री हरदीप सिंग पुरी हांणी अंदमान खोन्यात सैमिक वायू मेळील्ल्याची घोषणा केल्या.
- भोवपक्षीयतेवेल्या दबावाच्या काळात ब्रिक्स हो तर्क आनी रचनात्मक बदलाचो एक घडामूड आवाज आसा अशें विदेश वेव्हार मंत्री डॉ एस. जयशंकर हांणी म्हळा.
- आशिया कप २०-२० क्रिकेट सर्तीच्या सुपर फोर पावंड्यातल्या निमण्या खेळात काल दुबयत जाल्ल्या भारतान श्रीलंकेचेर सुपर ओव्हर वरवी जैत मेळयले.

प्रधानमंत्री - २७०

प्रधानमंत्री नरेंद्र मोदी आयज ओडिशाच्या एका दिसाच्या दौन्यार आसात. प्रधानमंत्री आयज झारसुगुडात ६०,००० कोटी रुपयांपरस चड मोलाच्या जायत्या उदरगत प्रकल्पांचे उक्तावण करतले आनी बुनीयादी फातर बसयतले.

हे प्रकल्प दूरसंचार, रेल्वे, उच्च शिक्षण, भलायकीसेवा, कौशल्य विकास आनी ग्रामीण घरनिर्माण ह्यासयत वेगवेगळ्या क्षेत्रांमदीं पातळ्ळ्यात. ह्यावेळार प्रधानमंत्री एका जाहीर सभेत लेगित उलोवप करतले. प्रधानमंत्री सुमार ३७ हजार कोटी रुपया खर्चून स्वदेशी तंत्रगिज्ञानाचो वापर करून बांदिल्ल्या ९७ हजार ५०० परस चड मोबाइल ४G ऍवर्सचे उक्तावण करतले. हातूंत भारत संचार निगम लिमिटेडच्या ९२ हजार ६०० परस चड ४G तंत्रगिज्ञान थळांचो आस्पाव आसा. डिजिटल इंडिया मिशन अंतर्गत १८ हजार ९०० परस अधिक ४G थळांक निधी दिला. हे ऍवर सौरऊर्जेवर चलपी आसात. प्रधानमंत्री मोदी संबलपूर-सरला रेल्वे उड्डाणपूल, कोरापु-बैगुडा मार्गाचे दुपेटीकरण आनी मानबार-कोरापु-गोरपूर मार्गासयत महत्वाच्या रेल्वे प्रकल्पांचो बुनियाद ह्या वेळार बसयतले. ते ओडिशातील बेरहमपूर आनी गुजरातातल्या सुरतातल्या उधना मजगतीं अमृत भारत एक्सप्रेसीक पाचवो बावो दाखयतले. प्रधानमंत्री तिरुपती, पलक्कड, भिलाई, जम्मू, धारवाड, जोधपूर, पटना आनी इंदूर हांगा सुमारे ११ हजार कोटी गुंतवणुकीसयत आठ भारतीय तंत्रगिज्ञान संस्थांच्या विस्ताराची बुनियाद घालतले. देशभरातल्या २७५ राज्य अभियांत्रिकी आनी पॉलिटेक्निक संस्थांमदीं गुणवत्ता, समता, संशोधन आनी नवे उपक्रम सुधारपाखातीर डिझाइन केल्या भोवविद्याशाखीय शिक्षण आनी संशोधन सुधारणा योजनेचोय शुभारंभ प्रधानमंत्र्यांच्या हस्तुकी जातलो. प्रधानमंत्री ओडिशा कौशल्य विकास प्रकल्पाच्या दुसऱ्या पावंड्याचोय शुभारंभ करतले. हे अंतर्गत संबलपूर आनी बेरहमपूरात जागतिक कौशल्य केंद्रा स्थापन जातली.

प्रधानमंत्र्यांच्या भेरीक लागून ओडिशाच्या भलायकी सेवेच्या मुळाव्या सुविधांक लेगित बरी चालना मेळतली. ते बरहमपूरातल्या एम.के.सी.जी. मेडिकल कॉलेज आनी संबलपूरातल्या व्ही.आय.एम.एसए.आर. हांका जागतिक दर्जाच्या सुपर-स्पेशलिटी हॉस्पिटलात रुपांतरीत करपाखातीर बुनियाद घालतले. प्रधानमंत्री मोदी अंत्योदय घरनिर्माण येवजणेखाला ५०हजार लाभार्थ्यांना मंजूरी आदेशांचे वितरण हेवेळार करतले. ही येवजण अपंग व्यक्ती, विधवा, गंभीर आजारांनी पिडेस्त आनी सैमिक संकशांक बळी पडील्ल्या असुरक्षित ग्रामीण कुटुंबांक कायमस्वरूपी घरा आनी आर्थिक मजत दिता.

न्यायाधीशांची नेमणूक - ५०

राष्ट्रपती द्रौपदी मुर्मू हांणी अलाहाबाद उच्च न्यायालयात २४ न्यायाधीशांची नेमणूक केल्या. हातूंत ज्येष्ठ वकील विवेक सरन, गरिमा प्रसाद आनी सुधांशू चौहान हांचो आस्पाव आसा. हेशिवाय, हिमाचल प्रदेश उच्च न्यायालयात दोन न्यायाधीशांची नियुक्ती केल्या, तर कर्नाटक उच्च न्यायालयात एक स्थायी न्यायाधीश आनी तीन अतिरिक्त न्यायाधीशांची नेमणूक केल्या.

हयो नेमणूको मुखेल न्यायाधीशांकडेन सल्लामसलत केल्याउपरांत केल्या.

पुरी - ८०

केंद्रीय पेट्रोलियम मंत्री हरदीप सिंग पुरी हांणी अंदमान खोऱ्यात नैसर्गिक वायू सापडील्याची घोषणा केल्या. हाकालागून अंदमान दर्यादेग सैमिक वायून समृद्ध आसा हया फाटल्या खूप तेपासावनच्या समजुतीक पुष्पी मेळ्ळ्या.

काल राती एका सोशल मीडिया पोस्टात, मंत्री पुरी हांणी ही म्हायती दिली. हाचेर खोस उक्तायताना मंत्री पुरी हांणी अंदमान जव्याच्या उदेंत दर्यादेगेर, दर्यादेगेपासून ९.२० नॉॅकल मैल म्हळ्यार (१७ किमी) अंतराचेर आशिल्या श्री विजयपुरम २ बायेत 295 मीटर उदकाची खोलाय आनी 2,650 मीटर लक्ष्य खोलायेन सैमीक वायूची घडणूक घडिल्ल्याची म्हायती दिली.

शिवराज सिंह - 90

केंद्रीय मंत्री शिवराज सिंह चौहान हांणी पीएम-किसान येवजणेचो २१ वो हप्तो जारी केलो. केंद्रीय कृषी मंत्री शिवराज सिंह चौहान हांणी व्हिडिओ कॉन्फरन्सिंगवरवी हुंवार आनी पावसान बाधित हिमाचल प्रदेश, पंजाब आनी उत्तराखंडातल्या शेतकऱ्यां खातीर प्रधानमंत्री किसान सन्मान निधी (पीएम-किसान) येवजणेचो २१ वो हप्तो जारी केलो. परिषदेत उलयताना चौहान हांणी माहिती दितना सांगले, सुमार २.७ लाख बायला शेतकऱ्यां सयत २७ लाखांपरस चड शेतकऱ्यांच्या बँक खात्यात एकूण ५४० कोटी परस चड रुपया हस्तांतरित केले . ह्या तिनूय राज्यांतल्या शेतकऱ्यांक हालीच हुंवार आनी भूस्खलनाचो फाको बसला देखुन तांका हो हप्तो प्राधान्यान दिला अशें शेती आनी शेतकार कल्याण मंत्रालयान सांगले.

जयशंकर - १२०

भोवपक्षीयतेवेल्या दबावाच्या काळात ब्रिक्स हो तर्क आनी रचनात्मक बदलाचो एक घामू आवाज आसा अशें विदेश वेव्हार मंत्री डॉ एस. जयशंकर हांणी म्हळा.. संयुक्त राष्ट्र महासभेच्या ८० व्या सत्रावेळार न्यू यॉर्कात जाल्ल्या ब्रिक्स विदेश मंत्र्यांच्या बसकेत डॉ. जयशंकर उलयताले.

हया अशांत संवसारात, ब्रिक्सान शांतीकाय निर्माण, संवाद, आनी आंतरराष्ट्रीय कायद्याचे पालन करपाचो आपलो संदेश घट्मू करपाक जाय अशें तांणी सांगले. ब्रिक्सान संयुक्त राष्ट्रांच्या मुखेल मळार खासा करुन संयुक्त राष्ट्र सुरक्षा परिषदेत व्यापक सुधारणा करपाखातीर आपले सामूहिक आवाहन आनीक घट्मू करपाक जाय अशें तांणी सांगले. वाढत्या संरक्षणवाद, शुल्क अस्थिरता आनी वेपार प्रवाहावेल्या नॉन-रिफ आडखळीचो परिणाम हाचेर भर दितना डॉ. जयशंकर हांणी सांगले, ब्रिक्सान भोवपक्षीय व्यापार प्रणालीचे संरक्षण करपाक जाय., तंत्रगिज्ञान आनी नवे उपक्रम ब्रिक्स सहकार्याचा फुडलो पावंडो निश्चित करतले अशेंय डॉ. जयशंकर हेवेळार उलयले.

अमित शहा - 70

भाजपचे ज्येष्ठ फुडारी आनी केंद्रीय घरमंत्री अमित शहा हांणी अस्तंत चंपारण जिल्ह्यातल्या बेतियात पक्षाच्या कार्यकर्त्यांकडे आनी फुडान्यांकडेन बिहार विधानसभा वेचणुके संदर्भात संवाद साधलो. हया कार्यावळीक सारण, पूर्व चंपारण आनी अस्तंत चंपारणचे विद्यमान आनी आदले आमदार, खासदार, एमएलसी, तशेच भाजप जिल्लोध्यक्ष, पक्षाच्या कोअर कमिटीचे वांगडी आनी मंडळ अध्यक्ष हाजीर आशिल्ले. बिहारातल्या येता त्या वेचाणुकांबद्दल शहा हांणी हेवेळार सविस्तर चर्चा केली अशी म्हायती बसके उपरांत भाजप फुडारी डॉ. संजय जयस्वाल हांणी दिली.

नड्डा - ९०

भलायकी आनी कुंभ कल्याण मंत्री जे.पी. नड्डा हांणी काल दिल्लीत कार्यकारी सुकाणू समितीच्या दुसऱ्या बसकेत नॅशनल वन हेल्थ अभियानाच्या प्रगतीचो नियाळ घेतलो. मनीस, जनावर, वनस्पती आनी पर्यावरणीय भलायली हांच्यातल्या परस्परसंबंध वळखूपाखातीर मिशनच्या भूमिकेचेर भर दिलो. एकठांय काम करूनच फुडल्या धोक्यांची अपेक्षा करूं येता आनी आडावंक मेळता अशें हेवेळार आरोग्यमंत्र्यांनी सांगलेतशेंच नॅशनल वन हेल्थ मिशनांतल्यान वेगवेगळ्या खात्यांचो समन्वयात्मक यत्न हे दृष्टीकोन मूर्त परिणामांत रुपांतरीत करतात हाचेरय तांणी भर दिलो. हो सहकार आनीक घडणूक करपाक आनी मिशनाच्या उपक्रमांची अंमलबजावणी करपाक राज्य अधिकाऱ्यांक आदार दिवपाक तांणी सहभागी लोकांक उलो मारला.

हवामान 80

भारतीय हवामान खात्यान आयज मध्य आनी दक्षिण द्वीपकल्प भारतांतल्या कांय वाठारांनीखूप चड पावस पडपा खातीर ऑरेंज अलर्ट इशारो जारी केला. आंध्र प्रदेश, दर्यादेग कर्नाटक, गुजरात, झारखंड, मध्य प्रदेश, दक्षिण कर्नाटक, तमिळनाडू, पुडुचेरी, कराईकल, अस्तंत बंगाल आनी सिक्किम हांचेर काय सुवाती पावस पडपाची शक्यताय आसा अशें आयएमडीन सांगलां. फुडल्या तीन चार दिसांत मध्य महाराष्ट्र, मराठवाडा, ओडिशा, कोंकण आनी गोंयात काय सुवातीनी पावस पडपाची शक्यताय हवामान खात्यान उक्तायला.

अंदमान आनी निकोबार जुंवे, दर्यादेग आंध्र प्रदेशांत हया म्हयन्याच्या 30 तारखे मेरेन गडगड आनी वादळी वारे येवपाची शक्यताय आसा.

क्रिके - १००

आशिया कप टी-२० क्रिके सर्तीच्या सुपर फोर पावंड्यातल्या निमण्या खेळात भारतान श्रीलंकेचेर सुपर ओव्हर वरवी जैत मेळयले. पयली फलंदाजी करताना भारतान निर्धारित २० षकांत पाच बाद २०२ धावंड्यो केल्ल्यो. अभिषेक शर्मान ६१ धावंड्यो केल्यो. २०३ धावंड्यांच्या मोखाक जाप दिताना श्रीलंकेन निर्धारित २० षकांत २०२ धावा केल्यो आनी हो खेळ बादाबाद दवरलो. पथुम निस्सांकान शेकडो मारलो. सुपर ओव्हरीत भारताच्या अर्शदीप सिंगान दोन गडे बाद केले. श्रीलंकेक सुपर ओव्हरीत फकत दोनूच धावंड्यो करप शक्य जाले. उपरांत, भारतान पयल्याच बॉलात तीन धावंड्यो काडून हया खेळात जैत जोडले.

फाल्या दुबईत सर्तीच्या निमण्या खेळात भारत पाकिस्तान पंगडा आड खेळतलो. हो खेळ भारतीय वेळेप्रमाण राती ८:००क जातलो.